



እንዳነበዓ ዝነበራ መራከቢ ብዙሓት

ጋዜጣ ሓዳስ ኤርትራ፡ ኤረቲቪ ንድምጺ ሓፋሽን

ኤርትራ ኣብ ትሕቲ ፍጹም ምልኪ ትምሓደር ሃገር ምዃና ኩሉ ዝሰማማዕሉይ። ኤርትራ ዝሓለፈ 27 ዓመታት እዝን እትን ዘይትብለሉ ብኩሉ መዕቕኒታት መከራ ሕሰም ናብራ ስደት፡ስቓይ ማእሰርቲ ጭውያ፡ጭቆና ዕፈና፡ ምረት ሂወት ጥማትን ጽምእን፡ግህሰት ሰብኣውነት፡ኮታ ንሓደ ሃገራዊ ኤርትራዊ ዜጋ ብሂወቱ እንከሎ ከጋጥሞ ዝክእል ኩሉ ኣሉታዊ ክውንነት ንሕልምታቱን ተስፋታቱን ቀቢሩ ምስ ፍጹም መላኺ ብጋህዲ ተፋጠጡ ተራኺቡስ ሂወቱ ሂወት ኣሸሓት መንእሰያት ዜጋታት ዝኸፈለሉ ዋጋዮ።

ኣብ ኤርትራ ዘይቅቡል፡ ዘይልሙድ፡ ከም ቅቡልን ልሙድን ኮይኑ ተወሲዶ፡ ሎሚ ሰብ ዝተኣሰረ፡ ብጻዩ ጽባሕ ክእሰርን ክጭወይን ምዃኑ ዝፍለጠሉን፡ ግዳያት ምልካዊ ስርዓት ዝኾኑ ባእታታት ወይ ንደሞክራሲን ፍትሕን ጠጠው ዝበሉ ንክእሰሩ ግዜኦም ዝጸበዩን፡ ምስ ስድራ ቤቶም ዝማኸሩን፡ ብድሕሪኦም ክርከብ ዝክእል ሽግር ብዓቕሊ ተጸዋርነት ክኸዱ ዘጸናንዑን ዝነበሩላ ደቂ ሃገር ዜጋታት'ያ። ወላዲ ንውሉዱ ወፊሩ ክኣቱ እንታይ ኮን ይረኽቦ ብዝበል ሻቕሎት ድቓስ ስኢኖም ሰለም ከይበሉ ዝሓድሩሉ ለይቲ 27x365 እዩ። እዚ ከኣ ኣብ ኤርትራ ስሩዕ ሂወት ዘይበሉ ምልክት ፖለቲካዊ ምሕደራ፡ ማሕበራዊ ፍትሕ መላኺ ስርዓት ህግዲፍዮ።

ጋዜጣ ሓዳስ ኤርትራ ንብል፡ ኤረቲቪ ንብል፡ ድምጺ ሓፋሽ ንብል፡ ነንብብ ንርኢ ንሰምዕ ከኣ፡ ብድሕሪ'ዚ ኩሉ ዝንብብን ዝረኣን ዝሰማዕን ግን ዓብይ ሃገራዊ ጉዳይ ምልካዊ ስርዓት ህግዲፍ ዝካየደሉ ዘሎ ፖለቲካዊ፡ ዲፕሎማሲያዊ፡ ህዝባዊ ድራማን ትያትርን ምዃኑ ይትረፍ ደለይቲ ፍትሕ ብቀረባን ርሑቕን ንምልካዊ ስርዓት ህግዲፍ ዝድግፉን ዝስዑቡን ኣጸቢቆም ዝፈልጥዎዮ። ካልእ ብድሕሪ እዚ መጋራጃ ዘሎ ዝሞላእ ጋዜጠኛ ኣሎ። እዞም ጋዜጠኛታት ተገዲዶም እንተዘይኮይኖምስ ብዛዕባ ኩሉ ዝብልዎ 90% (ተስዓ ሚእታዊ) ዘይኣምንሉን ንባዕሎም ግዳይ ምልካዊ ስርዓት ህግዲፍ ዝኾኑ ዜጋታት ምዃኖም ዕድል ረኺቦም ኣብ ነጻ መድረኽ ዝበለዎ ክንደይ ተሰሚዑን ተዘራብሉንዮ። ብዓብዮኳ ሂወቶም ንመሰዋእቲ በጅኦም ኣንጻር ምልኪ ኣይፋልናን ዝበሉ ነባር ተጋዳላይ ሚኒተር ዜና በራኽ ገብረበላሴ፡ ኣብ ትሕቲ ሕቀጭ ህግዲፍ ዝዓበየ መንእሰይ ሚኒትሪ ዜና ኤርትራ ዓሊ ዓብዱ ብቀረባ ነዚ ትካል ዘመሓድሩ ከም ውጽኢት ፖለቲካዊ ምሕደራ ዝበጽሑም ዕጫ ኩሉ ኤርትራዊ ርእይ ሰሚዑ ፈለጡዮ። ድሕሪ'ዚ ከመጽእ ዝክእል ንምልካዊ ስርዓት ክገልጽ ዝክእል ምስክርነት ክህሉ ኣይክእልን። እዚ ሓተታውን ህዝቢ ንምዝካር እንተዘይኮይኑስ፡ ልዕሊ'ቶም ኣብ ውዑይ ቲዕቲዕ ዝብል ዘይቲ ስቓይ ምሕደራ ህግዲፍ ዝሓለፉ ምስክር ክኸውን ኣይክእልን። እዚ ፍሉይ ኣሰማት ተጠቒሱ ዘሎ ንኩሎም'ቶም ኣብ ትሕትኦም ዝነበሩ ሂወቶም ዝኸፈሉን ኣብ ስደት ዝርከቡ ህቡባት ጋዜጠኛታት ሬድዮን፡ቲቪን፡ጋዜጣን ኤርትራ ባእታታት ብምርሳዕ ኣይኮነን።

እምበኣር ኣብ'ዚ ዝሓለፈ እዋን እዘን ኣብ ላዕሊ ኣርእስቲ ተጠቒሰን ዘለዎ ትካላት መራኺቢ ምልካዊ ስርዓት ህግዲፍ ኣብ'ዚ ዝሓለፈ 27 ዓመት ብዛዕባ ካልኣት ሃገራት ሽግርን መከራን እምበር ብዛዕባ ኣብ ኤርትራ ዘሎ ጸገማት፡ ኣብ ፖለቲካዊ ምሕደራ፡ ማሕበራዊ ፍትሕ፡ ማሕበራዊ ሂወት ተዛሪባን ኣይፈልግን። እንተተዛረባ ከኣ ብምስምስ

አንጻር ዘይሎ ሃገራውነት፣ ዘይሎ ልምዳት፣ ዘይሎ ሰላም መደባት ዘቅርባዮን። ይትረፍ ኤርትራዊ ህግዲፋዊ መራሽቢ ትካል። እቶም ካብ ጎረቤታት ሃገራት ተቃውሞቲ ተባሂሎም ኣብ ኤርትራ ዓለኪርም ዝነበሩ ሶማላ፣ ኢትዮጵያ፣ ሱዳን ብቀረባ ምልካዊ ስርዓት ንመደባቲ ንምዕዋት ብዛዕብ ኤርትራ ይኹን ብዛዕባቲ ካብ ሃገርም ተሰዲዶም ኣብ ኤርትራ ኮይኖም ዝቃወምዎ ዝነበሩ ስርዓታት እንታይሎም ክዛረቡን ክጽሕፉን ሓበሬታ ክዝርገሙ ከም ዘለዎም ብህግዲፍ ተነዲፉ ዝዋሃቦም መደባት ኣብ ምትግባር ይሰርሑ ከም ዝነበሩ ባዕሎም ዝሃብዎ መረዳእታን ተሞክሮን መርኣያ ዓብይ ምስክርነትዮ።

ካብቲ ዝገርም እንተሎ እዘን መራሽቢ ማዕከናት መላኺ ስርዓት ህግዲፍ፣ ዕግበት ህዝቢ ኤርትራ ኣብ ክንዲ በቲ ኣብ ውሽጢ ሃገር ዘሎ ህዝቢ ዝግምገምን ዝምዘንን፣ በቲ ኣብ ስደት ወጻኢ ሃገራት ዘሎ ንውልቓዊ ረብሕኡ ዝተደለለ ብሃውተታ ዝድግፍ ህዝቢ፣ እሞ ከኣ ብጎይላን ከበሮን ዝተሰነዩ ፕሮፓጋንዳ ፖለቲካዊ ምሕደራ ሓገዝ ንምርካብ ምጽዓርዮ። ህግዲፍ ኣብ ክንዲ ብቅዋምን ህዝባዊ ባይቶኣዊ ደገፍ፣ ብስም እዞም ኣብ ወጻኢ ዘለዉ ” ንሱ ንሕና፣ ንሕና ንሱ” ዝብሉ ጭርሖታት ኣብ ውሽጢ ኤርትራ ሓመድ ድፋጭኡ ዝሰቲ ዘሎ ህዝቢ ከደናግርዎ ፈቲኖምዮም።

ካልእ ምልካዊ ስርዓት ህግዲፍ ብዛዕባ ኣብ ሃገራት ኣፍሪቃ ኣብ ጊዜ ዲሞክራሲያዊ ምርጫታት ዝካየድ ገባ ግርጭታት ውራይይሎ ንህዝብና ዘመሓላልፎ እከይ፣ በሉ ርኣዩ ስምዒኡ ዲሞክራሲ ውጽኢቲ እዚ ትርእዎ ዘለኹምዮ። ዲሞክራሲ ንኩሉ ሰላምን ምርግጋእን ከረጋግጽ ኣይክእልንዮ እንዳበለ ክሳብ ስግር ባሕርን ቀላዎትን ኣብ ምምሕዳራት ኤውሮጳ ዝናኸሰን ዝኸሰሰን ስርዓትዮ። ኣብ ውሽጢ ዝርከብ ህዝብና ከኣ ካልእ ከምዛዝነሉ ዘይክእል መተካእታ መራሽቢ ስለ ዘይብሉ በቲ ዝባሃል እንተኣመንን እንተኸደን ጌጋ ኣሎ ክበሃል ኣይክእልን።

ካልእ መሓቕ ህግዲፍ ብምስምስ ህንጻትን ልምዳትን ሃገር ካብ ስዓብቲን ደገፍቲን ዝእክቦ 2% ቀረጽ ካብ ምዕራብ ሃገራት ኤውሮጳን ኣሜሪካን፣ ከምኡ ማእከላይ ምስራቕን እዮ። ይኹንምበር ካብዘን ሃገራት ኩሉ ዓይነት ዕዳጋን ፍርያትን ህግዲፍ፣ ካብቲ ብስም በዓል ነጻነትን ካልእ ዝተፈላልዩ ዝካየድ ባህላዊ ምርኣት፣ ኣብ ኤውሮጳን ኣሜሪካን ግሒጥዎ ዝኸይድ ደላራትኳ ክዝልፎን ክኸሰን ከጸልጥን ክትርኢ ኣዘዩ ዘሕዝንዮ። ንኸምዚ ዝበለ ተርኽቦስ ኣቦታትና ” ዝበልዓሉ ጸሕፊ ዝሰብር” ወይ ከኣ ” ኣብ ክንዲ ዘኾለስኩስ ተነኸስኩ” ክብሉ ይምስሉ ነበሩ።

ኣብ መወዳእታ እዘን ማእከና ንልዕሊ 27 ዓመታት፣ ብፍላይ ከኣ ብድሕሪ ደባዊ ኮናት ንህዝቢ ከምሓላልፍኦ ዝጸንፋ ሓበሬታ ዝምድና ኤርትራን ኢትዮጵያን ሎሚ ኣብ መስርሕ ሰላም ክረኣ እንከሎ፣ ብሕፈረት፣ ብፍሰለት፣ ልዕሊ ኩሉ ከኣ ብምልኪ ክረኣ ዝኸእል መድረኽ በይናዊ ስርዓትን ምሕደራን ኤርትራ ዘንጻባርቕን ዝምክስርንዮ።

ኣብዚ መድረኽ ሰላም ኢትዮ-ኤርትራ ውራይይሎ ዝሓዘ ብቀጻሊ ሃገራዊ ኣገልግሎት፣ ስደት ስግራ ዶብ፣ ማእሰርቲ፣ ምልካዊ ምሕደራ ብዘይዕርቕን ሰላም ክኸይድ ዝሓዘ ትልሚ ምዕዛብ ንባዕሉ ህግዲፍ፣ ንቅዋምን ሕግን” ደሞክራሲን ፍትሕን፣ ራህዋን ሰላምን መደብ ከም ዘይብሉ ዘረጋግጹዮ።

ምእንቲዚ ጋዜጣ ሓዳስ ኤርትራ፣ ኤረቲቪ፣ድምጺ ሓፋሽ ዘይ ከም ስመን፣ ንምልካዊ ስርዓት ህግዲፍ ንርውዮት ስልጣኑ ዘገልግሉ፣ ሓቕን ግሉጽነት፣ ሻራነት ዘይብሉ ማዕከናት ዜናዮ። ብዙሓት ኣብ ስደት ዝርከቡ ጋዜጣኛታት ኤርትራውያን ተሞክሮታቶም ኣብ ዝገልጹሉ ሓደ ካብቲ ካብ ማእሰርቲ ዝኸፍኦ ግዕታት፣ ግህሰታት ዝካየዱሉ ቀንዲ ትካል ህግዲፍ ምኳንን ኣንጻር ኩሉ ሕልምታቲም ድሌታቶምን ተገዲዶም ዝሰርሑሉ ዝነበሩ ሞያ ምኻኑ ዝገልጹሉ ከምቲ ቅድም ክብል ብደረጃ ማኒትር ተመዘዞም ክሰርሑ ዝጸንፉ ዘጋጠሞም ሓደጋ ክግለጽ ዝኸእልዮ።

**ዘለኣላማዊ ክብርን ዝክርን ስውኣትና
ዜናን ሓበሬታን ሰዲህኤ**